

'ఓటుకు' పోటీత్తారు..

ఊపందుకున్న యాసంగి సాగు

● బోధ్ నియోజకవర్గంలో 82.86% పోలింగ్ ● బాబ్జీపేట్లో 100 శాతం



బోధ్లోని ప్రభుత్వ ఉన్నత పాఠశాలలో ఓటు వేసేందుకు వరుసలో నిల్చున్న మహిళలు

బోధ్, డిసెంబర్ 1: బోధ్ నియోజకవర్గ పరిధిలో గురువారం నిర్వహించిన శాసనసభ ఎన్నికల పోలింగ్ 82.86 శాతం మంది ఓటు హక్కు వినియోగించుకున్నట్లు ఎన్నికల రిటర్నింగ్ అధికారి చాహాత్ హజ్రాచేయ్ శుక్రవారం అధికారికంగా వెల్లడించారు. తొమ్మిది మండలాల పరిధిలోని 302 పోలింగ్ కేంద్రాలకు గాను 2,08,048 మంది ఓటర్లకు గాను 1,72,397 మంది ఓటు హక్కు వినియోగించుకున్నట్లు పేర్కొన్నారు. వీరిలో 85,028 మంది పురుషులు, 87,369 మంది మహిళలు ఉన్నట్లు పేర్కొన్నారు.

బాబ్జీపేట్లో 100 శాతం

ఇచ్చోడ మండలం బాబ్జీపేట్ 177 పోలింగ్ కేంద్రంలో వంద శాతం పోలింగ్ నమోదైంది. ఇక్కడ 370 మంది ఓటర్లకు గాను 170 మంది పురుషులు, 200 మంది మహిళలు ఓటు హక్కు వినియోగించుకున్నారు.

బోధ్లో 73 శాతం

బోధ్ నియోజకవర్గ కేంద్రంలో 73 శాతం పోలింగ్ నమోదైనట్లు అధికారులు తెలిపారు. ఇక్కడ 8461 మంది ఓటర్లకు గాను పది పోలింగ్ కేంద్రాల ఏర్పాటు చేశారు. 4049 మంది పురుషులకు గాను 2974 మంది, 4412 మంది మహిళలకు గాను 3219 మంది ఓటు హక్కు వినియోగించుకున్నారు. 249 పోలింగ్ కేంద్రంలో 827కు గాను 585, 250లో 635కు గాను 478, 251లో 849కు గాను 595, 252లో 705కు గాను 555, 253లో 937కు గాను 683, 254లో 848కు గాను 600,

255లో 975కు గాను 688, 257లో 1143కు గాను 803, 258లో 687కు గాను 514, 259లో 855కు గాను 689 మంది ఓటు హక్కు వినియోగించుకున్నారు.

మండలాల వారీగా పోలింగ్ వివరాలు

బోధ్ నియోజకవర్గ పరిధిలోని తొమ్మిది మండలాల వారీగా పోలింగ్ వివరాలు ఇలా ఉన్నాయి. భీంపూర్ మండలంలో 28 పోలింగ్ కేంద్రాలకు గాను 18,932 మంది ఓటర్లకు గాను 15,622 మంది ఓటుహక్కు వినియోగించుకున్నారు. తాంసి మండలంలో 17 పోలింగ్ కేంద్రాలకు గాను 13,525 మంది ఓటర్లకు గాను 11,566, తలమడుగు మండలంలో 43 పోలింగ్ కేంద్రాలకు గాను 27,003 మంది ఓటర్లకు గాను 23,813, గుడిపాత్తూర్లో 36 పోలింగ్ కేంద్రాలకు గాను 24,379 మంది ఓటర్లకు గాను 20,144, ఇచ్చోడలో 48 పోలింగ్ కేంద్రాలకు గాను 33,989 మంది ఓటర్లకు గాను 27,789, సిరికొండలో 9 పోలింగ్ కేంద్రాలకు గాను 6,925 మంది ఓటర్లకు గాను 6,020, బజార్ హత్తూర్లో 37 పోలింగ్ కేంద్రాలకు గాను 23,178 మంది ఓటర్లకు గాను 18,351, బోధ్లో 49 పోలింగ్ కేంద్రాలకు గాను 37015 మంది ఓటర్లకు గాను 29,717, నేరడిగొండ మండలంలో 35 పోలింగ్ కేంద్రాలకు గాను 23,102 మంది ఓటర్లకు గాను 19,366 మంది ఓటు హక్కు వినియోగించుకున్నారు. నియోజకవర్గం పరిధిలోని తొమ్మిది మండలాలలో 302 పోలింగ్ కేంద్రాల్లో 2,08,048 ఓటర్లకు గాను 1,72,397 మంది ఓట్లు వేశారు.

జిల్లా స్థాయి పోటీల్లో విద్యార్థుల ప్రతిభ



ప్రతిభ కనబర్చిన మండల విద్యార్థులు

ఇచ్చోడ, డిసెంబర్ 1 : ప్రపంచ ఎయిడ్స్ నిర్మూలన దినోత్సవం సందర్భంగా జిల్లా కేంద్రంలోని డిఎంహెచ్వో కార్యాలయ సమావేశ మందిరంలో జిల్లా స్థాయిలో నిర్వహించిన క్విజ్ పోటీల్లో ఇచ్చోడ గిరిజన గురుకుల పాఠశాల, కళాశాల విద్యార్థులు ప్రథమ బహుమతి గెలుచుకున్నారు. క్విజ్ పోటీల్లో జీ కిరణ్ పద్మ తరగతి, ఎ

సాయికుమార్ పద్మ తరగతి, పోస్టర్ పెయింటింగ్ కే సిద్ధార్థ బైపీసీ మొదటి సంవత్సరం (ప్రథమ), డ్రాయింగ్ పోటీల్లో ఆర్ సాయికుమార్ (ప్రథమ) బహుమతి డిఎంహెచ్వో చేతుల మీదుగా అందుకున్నారు. విజ్ఞేతలను ప్రిన్సిపాల్ రాజేంద్రప్రసాద్, వైస్ ప్రెసిడెంట్ హరిరాం, నర్సదా, ఎయిడ్స్ ఇన్చార్జ్ (రిమ్స్) సరిత అభినందించారు.

- శనగ సాగుకు రైతు సిద్ధం
- ఆశాజనకంగా ఇతర పంటలు

తాంసి, డిసెంబర్ 1: ఈ ఏడాది సమ్మర్ గా కురిసిన వర్షాలతో పుష్కలంగా నీరు ఉండడంతో యాసంగి పనుల్లో రైతులు బిజీ అయ్యారు. అధిక శాతం మంది రైతులు శనగ పంట వేస్తున్నారు. ప్రధానంగా మండలాల్లో జొన్న, వేరుశనగ, శనగ, కంది, పత్తి పంటలు సాగు చేస్తున్నారు. ప్రభుత్వం సాగునీటి వసతి కల్పించడంతో పల్లెల్లో పచ్చని పొలాలు దర్శనమిస్తున్నాయి.

పెరిగిన సాగు విస్తీర్ణం

తాంసి మండలంలో సాగునీటి వసతి ఉన్న ప్రాంతాల్లో యాసంగి సాగు పనులు ఊపందుకున్నాయి. గతంలో పోల్వే తాంసి, భీంపూర్, తలమడుగు మండలాల్లో పంట సాగు విస్తీర్ణం పెరిగింది. తాంసి మండలంలో మత్తడివారు ప్రాజెక్టు ఎడమ కాలువ నుంచి వారబంది పద్దతిలో కాకుండా నిరంతరం సాగునీరు అందించడంతో 8500 ఎకరాల్లో పంటలు సాగు అవుతున్నాయి. అలాగే కుంటలను నింపడం ద్వారా భూగర్భజలాలు పెరగడంతో చెరువుల పరిధిలోని బావులు నిండుగా మారి రైతులకు నీటి ఎద్దడి లేకుండా పోయింది. బావులు, బోర్ల ద్వారా వందల ఎకరాలకు నీరందుతున్నది. తాంసి మండలంలో 10 కిలో మీటర్ల ఎడమ కాలువలు లింక్, డిస్ట్రిబ్యూటర్ కెనాళ్లు ఉండగా బండల్ నాగపూర్ నుంచి వచ్చే కాలువ ద్వారా వడ్డడి నుంచి ప్రారంభమై జామిడి, కప్పర్, ఆదిలాబాద్ రూరల్ మండలంలోని పాచ్చర్, జందాపూర్, దిమ్మ, గ్రామాల్లో సాగునీరు అందనుంది. భీంపూర్, తాంసి, తలమడుగు మండలంలో వేల ఎకరాల్లో శనగ పంట



తలమడుగులో సాగు చేస్తున్న శనగ పంట

సాగు చేస్తున్నారు. వేల ఎకరాల్లో పంటలు సాగు..

శనగ పంట పండిస్తున్నా..

మండలాల్లో ఈ సారి సాగుపుతున్న యాసంగి పంటల వివరాలను వ్యవసాయ అధికారులు సేకరిస్తున్నారు. అధికారుల లెక్కల ప్రకారం ఇప్పటి వరకు 98,300 ఎకరాల్లో వివిధ రకాల పంటలు సాగు చేపట్టగా యాసంగికి మరో సుమారు వెయ్యి ఎకరాల వరకు ఉంటుందని అంచనా వేశారు. తాంసి మండలంలో శనగ పంట 100 ఎకరాలు, భీంపూర్ మండలంలో 300, తలమడుగు మండలంలో 600 ఎకరాల్లో సాగు చేస్తున్నారు.



గతంలో మాదిరిగా రైతులకు సాగునీటి సమస్య లేకుండా పోయింది. ప్రస్తుతం యాసంగి రెండో పంటగా శనగ సాగు చేస్తున్నాను. మిషన్ కాకతీయతో చెరువులు నిండు కుండలా మారడంతో పంటలు పండిస్తున్నాం.

- కుంటల వెంకట్ రెడ్డి, రైతు, బండల్ నాగపూర్

ఆశాజనకంగా పంటల సాగు..

తాంసి, భీంపూర్ మండలాల్లో సాగు చేస్తున్న యాసంగి పంటలు ప్రస్తుతం ఆశాజనకంగా ఉన్నాయి. త్వరలోనే శనగ పంట పనులు ప్రారంభం కానున్నాయి. రైతులు శనగ విత్తనాన్ని నీరు అందిస్తున్నారు. గత సంవత్సరంతో పోలిస్తే ఈసారి సాగు విస్తీర్ణంలో మార్పులేదు. ఉమ్మడి మండలంలో పంటల సాగు విస్తీర్ణం పెరిగింది.



- రవీందర్, మండల వ్యవసాయాధికారి, తాంసి

అవగాహన తోనే ఎయిడ్స్ నియంత్రణ

బోధ్, డిసెంబర్ 1 : ప్రపంచ ఎయిడ్స్ నిర్మూలన దినోత్సవం సందర్భంగా బోధ్లోని తెలంగాణ అసెంబ్లీ కంప్లెక్స్ గురుకుల పాఠశాలలో శుక్రవారం విద్యార్థులకు ఎయిడ్స్ పై అవగాహన కల్పించారు. ఎయిడ్స్ వ్యాధి వ్యాప్తి విధానం, జాగ్రత్తల గురించి ఉపాధ్యాయులు వివరించారు. ఎయిడ్స్ కు మందు లేదని నివారణ ఒక్కటే మార్గమని తెలిపారు. కార్యక్రమంలో ప్రిన్సిపాల్ సర్వలత, వైస్ ప్రిన్సిపాల్ రమీకూమర్, ఉపాధ్యాయులు పాల్గొన్నారు.



బోధ్ : ఎయిడ్స్ పై అవగాహన కల్పిస్తున్న ఉపాధ్యాయులు

బాధితులకు సానుభూతి అవసరం

ఇచ్చోడ, డిసెంబర్ 1 : ఎయిడ్స్ బాధితులకు మందు కంటే సమాజ సానుభూతి, తోడ్పాటు అవసరమని డాక్టర్ సాగర్ పేర్కొన్నారు. శుక్రవారం మండల కేంద్రంలోని పీహెచ్సీలో ఎయిడ్స్ నియంత్రణపై ఏఎన్ఎలకు అవగాహన కల్పించారు. కార్యక్రమంలో డాక్టర్ కిరణ్ కుమార్, సీహెచ్వో బ్రహ్మానందరెడ్డి, పీహెచ్ఎస్ రాజుబాయి, హెచ్ఎస్ ఉత్తమ్ సింగ్, హెచ్ఎస్ రాజోద్ కైలాస్, సుభాష్, ఏఎన్ఎలు పాల్గొన్నారు.

భీంపూర్లో ర్యాలీ

భీంపూర్, డిసెంబర్ 1 : భీంపూర్ పీహెచ్సీ వైద్యులు, సిబ్బంది శుక్రవారం ప్రపంచ ఎయిడ్స్ నిర్మూలన దినోత్సవం సందర్భంగా ర్యాలీ తీశారు. ప్రజలకు ఎయిడ్స్ నియంత్రణపై అవగాహన కల్పించారు. కరంజి(టీ), ధనోరా ఉపకేం

ట్రాలో కూడా అవగాహన కార్యక్రమం నిర్వహించారు. కార్యక్రమంలో వైద్యాధికారి నిఖిల్ రాజ్, హెచ్ఈవో లింగంపల్లి జ్ఞానేశ్వర్, సూపర్ వైజర్ బింగి గంగాధర్, సిబ్బంది పూర్ణిమ, ప్రవీణ, సుజాత, విష్ణు, అశోక్ రెడ్డి, సరస్వతి, జనాబాయి, ఆశాకర్తల పాల్గొన్నారు.



ఇచ్చోడ : మాట్లాడుతున్న డాక్టర్ సాగర్



భీంపూర్ : ర్యాలీ తీస్తున్న వైద్య సిబ్బంది